

दिनांक 03.06.2026 को अभियंता प्रमुख, सिंचाई सृजन, जल संसाधन विभाग की अध्यक्षता में रु0 50.00 करोड़ से अधिक राशि की योजनाओं की समीक्षात्मक बैठक की कार्यवाही।

बैठक में उपस्थित पदाधिकारी :-

1. श्री ब्रजेश मोहन, अभियंता प्रमुख, सिंचाई सृजन, जल संसाधन विभाग, पटना।
2. श्री धर्मेन्द्र कुमार, मुख्य अभियंता, योजना एवं मोनिटरिंग, जल संसाधन विभाग, पटना।
3. श्री प्रशांत कुमार, अधीक्षण अभियंता, योजना एवं मोनिटरिंग अंचल-2, पटना।
4. श्री परशुराम यादव, कार्यपालक अभियंता, योजना एवं मोनिटरिंग प्रमंडल-4, पटना।
5. श्री सुमन बेदी, सहायक अभियंता, योजना एवं मोनिटरिंग अंचल-2, पटना।
6. सुश्री स्मृति, सहायक अभियंता, योजना एवं मोनिटरिंग अंचल-2, पटना।

V.C. के माध्यम से उपस्थित पदाधिकारी/संवेदक के प्रतिनिधि :-

1. श्री अनिल कुमार मंडल, मुख्य अभियंता, सिंचाई सृजन, जल संसाधन विभाग, दरभंगा।
2. श्री भुपेन्द्र प्रसाद, अधीक्षण अभियंता, पश्चिमी कोशी नहर अंचल, मधुबनी।
3. श्री शम्भू कुमार, अधीक्षण अभियंता, पश्चिमी कोशी नहर अंचल, झंझारपुर।
4. श्री बीरेन्द्र कुमार, अधीक्षण अभियंता, पश्चिमी कोशी नहर अंचल, दरभंगा।
5. श्री नवीन कुमार, अधीक्षण अभियंता, पश्चिमी कोशी नहर अंचल, जयनगर।
6. संबंधित सभी कार्यपालक अभियंता/सहायक अभियंता पश्चिमी कोशी नहर प्रमंडल, दरभंगा/झंझारपुर/बेनीपट्टी/कुनौली/मधुबनी/खुटौना/खजौली/अंधराठाढ़ी/केवटी/राजनगर/सकरी/कमला नहर प्रमंडल, जयनगर।
7. संबंधित संवेदक/संवेदक के प्रतिनिधि, श्री V. Nagaraju, Associate Vice President, Megha Engineering & Infrastructure Ltd., Hyderabad.

1. पश्चिमी कोशी नहर परियोजना के विस्तारीकरण, नवीकरण एवं आधुनिकीकरण कार्य :-

पश्चिमी कोशी नहर परियोजना के विस्तारीकरण, नवीकरण एवं आधुनिकीकरण कार्य के विस्तृत योजना प्रतिवेदन, जिसकी प्राक्कलित राशि रुपये 8338.89 करोड़ (प्राइस लेवल जून 2025) है, को दिनांक 08.07.2025 को जल संसाधन, नदी विकास एवं गंगा संरक्षण विभाग, जल शाक्ति मंत्रालय, नई दिल्ली में सम्पन्न तकनीकी सलाहकार समिति की 159 वीं बैठक में स्वीकृति प्रदान की गई।

उक्त योजना अन्तर्गत पश्चिमी कोशी मुख्य नहर के कि०मी० 0.00 से कि०मी० 35.13 (नेपाल भाग) तक एवं भारतीय भाग में आवश्यकतानुसार पश्चिमी कोशी मुख्य नहर एवं इसके वितरण प्रणालियों का लाईनिंग कार्य, क्रॉस ड्रेनेज संरचनाओं, गेट एवं क्षतिग्रस्त संरचनाओं का नवीकरण एवं आधुनिकीकरण कार्य एवं नये संरचनाओं का निर्माण कार्य, नहरों के बांध पर सेवा पथ का निर्माण कार्य, 58658 हे० कृषि योग्य कमाण्ड क्षेत्र के सृजन हेतु उग्रनाथ शाखा नहर, विदेश्वरस्थान उपशाखा नहर एवं काकरघाटी शाखा नहर का विस्तारीकरण कार्य तथा उपवितरणी तक नहरों में स्काडा प्रणाली लगाने का कार्य कराया जाना प्रस्तावित है।

विभागीय पत्रांक 1234 दिनांक 17.07.2025 द्वारा उक्त कार्य हेतु राशि रु0 7832.29 करोड़ की प्रशासनिक एवं व्यय की स्वीकृति प्रदत्त है। विभागीय पत्रांक 1273 दिनांक 22.07.2025 द्वारा उक्त योजना को दो भागों में विभक्त किया गया है :-

- (क) भाग-(ए) निर्मित नहर प्रणाली पर कराये जाने वाले कार्य (रु0-3596.00 करोड़)
(ख) भाग-(बी) नहर विस्तारीकरण का कार्य (रु0-4237.00 करोड़) जिसमें भू-अर्जन सम्मिलित है।

पश्चिमी कोसी नहर परियोजना के विस्तारीकरण, नवीकरण एवं आधुनिकीकरण कार्य (पार्ट-ए) अन्तर्गत निर्मित नहर प्रणाली पर कराये जाने वाले कार्य अंतर्गत राशि रु0 3484.24 करोड़ का एकरारनामा कर कार्य संवेदक को आवंटित किया गया है। एकरारनामा के अनुसार कार्य प्रारंभ करने की तिथि 27.09.2025 तथा कार्य पूर्ण करने की तिथि 26.09.2028 है। (पार्ट-बी) अंतर्गत 80 प्रतिशत भू-अर्जन की प्रक्रिया पूर्ण करने के उपरांत निविदा आमंत्रित करने की कार्रवाई किया जाना है। इस योजना के तहत मधुबनी एवं दरभंगा जिला में कृषि योग्य कमाण्ड क्षेत्र (सी0सी0ए0) 215672 हे0 तथा वार्षिक सिंचन क्षमता 291158 हे0 है। इस योजना को मार्च 2029 तक पूर्ण करने का लक्ष्य है।

समीक्षा के क्रम में पाया गया कि माईलस्टान के अनुसार प्रावधानित भौतिक प्रगति 6.69 प्रतिशत के विरुद्ध कार्य की अद्यतन भौतिक प्रगति 4.14 प्रतिशत है।

मुख्य अभियंता, सिंचाई सृजन, दरभंगा द्वारा बताया गया कि योजना में संलग्न कुल 11 (असैनिक) प्रमंडलों एवं एक यांत्रिक प्रमंडल में से वर्तमान में कुल 8 असैनिक प्रमंडलों में कार्य प्रगतिधीन है। वर्तमान में कार्यस्थल पर मशीनरी/सामग्री/मानवबल पर्याप्त मात्रा में उपलब्ध है तथा कार्य की प्रगति संतोषजनक है। संवेदक द्वारा संशोधित वार्षिक कार्यक्रम समर्पित किया गया है।

मुख्य अभियंता, दरभंगा द्वारा बताया गया कि स्थानांतरण किये जाने वाले कुल 9409 विद्युत पोल का प्राक्कलन ऊर्जा विभाग, मधुबनी द्वारा उपलब्ध कराया गया है, जिसकी कुल राशि रु0 67.67 करोड़ है।

विद्युत पोल हटाने के संबंध में मुख्य अभियंता, दरभंगा द्वारा बताया गया कि पश्चिमी कोशी नहर प्रमंडल, कुनौली अंतर्गत विद्युत प्राधिकरण वितरण केन्द्र, राजबिराज द्वारा प्राक्कलन उपलब्ध कराया गया है परन्तु विद्युत प्राधिकरण वितरण केन्द्र, कंचनपुर द्वारा प्राक्कलन उपलब्ध नहीं कराया गया है। इस संबंध में कार्यपालक अभियंता, पश्चिमी कोशी नहर प्रमंडल, कुनौली को विद्युत प्राधिकरण वितरण केन्द्र, कंचनपुर से सम्पर्क कर प्राक्कलन उपलब्ध कराने हेतु अनुरोध करने का निदेश दिया गया तथा भारतीय भाग में कार्य में बाधा डाल रहे सभी विद्युत पोलों को मॉनसून अवधि में शिफ्ट करने निमित्त आवश्यक कार्रवाई करने हेतु मुख्य अभियंता, सिंचाई सृजन, दरभंगा को निदेशित किया गया।

नेपाल सरकार द्वारा कार्य स्थल से अतिक्रमण हटाने हेतु पूर्ण सहयोग किया जा रहा है तथा इसे शीघ्र हटाने हेतु आश्वासन भी दिया गया है। भारतीय भाग में कार्यस्थल पर से अतिक्रमण हटाने के संबंध में संबंधित जिलाधिकारी से लगातार सम्पर्क कर सहयोग प्राप्त करने एवं Reach Wise अतिक्रमण हटाते हुए अगले दिन से ही वर्क प्रारंभ करने हेतु मुख्य अभियंता, सिंचाई सृजन, दरभंगा को निदेशित किया गया।

(कार्रवाई—मुख्य अभियंता, सिंचाई सृजन, दरभंगा/अधीक्षण अभियंता, पश्चिमी कोशी नहर अंचल, दरभंगा/झंझारपुर/मधुबनी/जयनगर एवं कार्यपालक अभियंता, पश्चिमी कोशी नहर प्रमंडल, दरभंगा/केवटी/सकरी/झंझारपुर/कुनौली/खजौली/मधुबनी/राजनगर/खुटौना/बेनीपट्टी/अंधराठाढ़ी)

2. मधुबनी जिलान्तर्गत जयनगर में कमला नदी पर निर्मित वीयर के बराज में रूपांतरण कार्य :-

मधुबनी जिलान्तर्गत जयनगर में कमला नदी पर निर्मित वीयर के बराज में रूपांतरण कार्य हेतु राशि रु0 405.6627 करोड़ (पुनरीक्षित 642.6437 करोड़) का प्रशासनिक एवं व्यय की स्वीकृति संसूचित है। इस योजना अंतर्गत कमला नहर प्रमंडल, जयनगर द्वारा प्रशासनिक एवं व्यय की स्वीकृति की राशि रु0 642.6437 करोड़ के विरुद्ध अद्यतन व्यय रु0 463.64 करोड़ (एकरारनामा पर व्यय-301.32 करोड़, भू-अर्जन-106.83 करोड़, पोल शिफ्टिंग-12.33 करोड़, यांत्रिक कार्य-40.42 करोड़ तथा मॉडल टेस्ट एवं अन्यान्य-2.74 करोड़) है। वित्तीय वर्ष 2026-27 में उक्त योजना हेतु रु0 32.50 करोड़ का उद्ब्यय निर्धारित किया गया है। अद्यतन आवंटन रु0 12.00 करोड़ है, जिसके विरुद्ध रु0 12.00 करोड़ व्यय प्रतिवेदित किया गया है।

समीक्षा के क्रम में पाया गया कि कार्य का भौतिक प्रगति 81.38 प्रतिशत है। अधीक्षण अभियंता, पश्चिमी कोशी नहर अंचल, जयनगर द्वारा बताया गया कि मधुबनी जिलान्तर्गत कुल रैयती रकवा 61.64750 एकड़ एवं सरकारी रकवा 43.106 एकड़ अर्थात् कुल अर्जित रकवा 104.7535 एकड़ का भू-अधिपत्य भू-अर्जन कार्यालय मधुबनी द्वारा दिनांक 05.03.2026 को उपलब्ध करा दिया गया है। वर्तमान में कार्य प्रगति में है। कुछ रैयतों द्वारा कार्य में विरोध की बात बताई गई। अधीक्षण अभियंता एवं कार्यपालक अभियंता को जिला प्रशासन से सहयोग प्राप्त कर कार्य कराने हेतु निदेशित किया गया।

मुख्य अभियंता, दरभंगा द्वारा बताया गया कि विद्युत पोल, 11 Kv एवं 33 Kv HT Line का स्थानान्तरण किये जाने हेतु ऊर्जा विभाग द्वारा अधिचित राशि को संबंधित कार्यालय के खाता में उपलब्ध करा दिये जाने के उपरांत भी ऊर्जा विभाग द्वारा कार्य स्थल से 33 Kv एवं 11 Kv Line का स्थानान्तरण नहीं किया गया है जिसके कारण निर्माणाधीन कमला बराज का निर्माण कार्य बाधित हो रहा है। इस सम्बन्ध में मुख्य अभियंता, सिंचाई सृजन, जल संसाधन विभाग, दरभंगा को ऊर्जा विभाग के संबंधित पदाधिकारियों से सम्पर्क कर 11 Kv एवं 33 Kv HT Line का स्थानान्तरण करने निमित्त अनुरोध करने हेतु निदेशित किया गया है।

निर्माणाधीन कमला बराज को माह जून 2027 तक पूर्ण करने हेतु मुख्य अभियंता, सिंचाई सृजन, दरभंगा को निदेशित किया गया।

(कार्रवाई—मुख्य अभियंता, सिंचाई सृजन, दरभंगा/अधीक्षण अभियंता, पश्चिमी कोशी नहर अंचल, जयनगर/कार्यपालक अभियंता, कमला नहर प्रमंडल, जयनगर)

3. झंझारपुर शाखा नहर के वि०दू० 0.00 (कि०मी० 0.00) से वि०दू० 138.00 (कि०मी० 42.06) तक का कालीकरण कार्य :-

झंझारपुर शाखा नहर के वि०दू० 0.00 (कि०मी० 0.00) से वि०दू० 138.00 (कि०मी० 42.06) तक का कालीकरण कार्य की समीक्षा की गयी। इस कार्य हेतु रू० 128.609 करोड़ का प्रशासनिक एवं व्यय की स्वीकृति संसूचित है। समीक्षा के क्रम में पाया गया कि कार्य की भौतिक प्रगति 96.00 प्रतिशत तथा एकरारित राशि रू० 124.653 करोड़ के विरुद्ध अद्यतन व्यय रू० 107.82 करोड़ है। इस कार्य हेतु वित्तीय वर्ष 2026-27 में रू० 20.56 करोड़ का आवंटन निर्गत है, जिसके विरुद्ध रू० 20.56 करोड़ का व्यय प्रतिवेदित किया गया है। एकरारनामा के अनुसार कार्य प्रारंभ की तिथि 11.03.2024 तथा कार्य समाप्ति तिथि 28.02.2025 है। शेष बचे कार्यों को 10.06.2026 तक पूर्ण करने हेतु मुख्य अभियंता, सिंचाई सृजन, दरभंगा को निदेशित किया गया।

(कार्रवाई—मुख्य अभियंता, सिंचाई सृजन, दरभंगा/अधीक्षण अभियंता, पश्चिमी कोशी नहर अंचल, झंझारपुर/कार्यपालक अभियंता, पश्चिमी कोशी नहर प्रमंडल, झंझारपुर)

4. प्रगति यात्रा के दौरान की गई घोषणा के आलोक में पुरानी कमलाधार, जीवछ नदी, पुरानी कमला नदी आदि को पुनर्जीवित करने एवं इससे सिंचाई सुविधा बढ़ाने तथा बाढ़ न्यूनीकरण कार्य :-

प्रगति यात्रा के दौरान की गई घोषणा के आलोक में पुरानी कमलाधार, जीवछ नदी, पुरानी कमला नदी आदि को पुनर्जीवित करने एवं इससे सिंचाई सुविधा बढ़ाने तथा बाढ़ न्यूनीकरण कार्य हेतु विभागीय पत्रांक 180 दिनांक 05.02.2025 द्वारा राशि रू० 426.0144 करोड़ (बाढ़ प्रक्षेत्र—264.9329 करोड़, सिंचाई प्रक्षेत्र—161.0815 करोड़) की प्रशासनिक एवं व्यय की स्वीकृति प्रदत्त है। एकरारनामा के अनुसार कार्य प्रारंभ की तिथि 25.06.2025 तथा कार्य समाप्ति की तिथि 28.02.2027 है।

समीक्षा के क्रम में पाया गया कि कार्य की अद्यतन भौतिक प्रगति 2.60 प्रतिशत तथा एकरारित राशि रू० 117.07 करोड़ के विरुद्ध अद्यतन व्यय रू० 7.085 करोड़ है। इस कार्य हेतु वित्तीय वर्ष 2026-27 में रू० 1.466 करोड़ का आवंटन निर्गत है, जिसके विरुद्ध रू० 1.1346 करोड़ का व्यय किया जा चुका है।

मुख्य अभियंता, सिंचाई सृजन, दरभंगा द्वारा बताया गया कि इनरवा माईनर में 04 अद्द सी०डी० संरचना के स्थान पर मात्र 02 अद्द सी०डी० संरचना का ही निर्माण कराया जाना है। सी०डी० संरचना के निर्माण हेतु मुख्य अभियंता, बाढ़ नियंत्रण एवं जल निस्सरण, जल संसाधन विभाग, समस्तीपुर द्वारा Final Alignment उपलब्ध नहीं कराया गया है। उग्रनाथ शाखा नहर में सी०डी० के निर्माण हेतु डायवर्सन बनाने का कार्य किया जा रहा है तथा देकुली वीयर का Redesign कर लिये जाने की बात बतायी गयी है।

कार्य की प्रगति अत्यंत धीमी रहने/निर्धारित कार्यक्रम के समानुपातिक प्रगति नहीं रहने के क्रम में LD लगाने तथा एकरारनामा की शर्तों का उल्लंघन किये जाने के कारण एकरारनामा के सुसंगत कंडिकाओं के आलोक में संवेदक को संबंधित कार्यपालक

अभियंता/अधीक्षण अभियंता के स्तर से नोटिस जारी करने हेतु निदेशित किया गया। योजना अन्तर्गत जिस प्रमंडल में अबतक कार्य प्रारंभ नहीं हो पाया उस प्रमंडल का कार्य शीघ्र प्रारंभ करने हेतु निदेशित किया गया।



(ब्रजेश मोहन)

अभियंता प्रमुख, सिंचाई सृजन

ज्ञापांक:-(मो0)2 दरभंगा-183/2022-पार्ट-I- 1217

/पटना, दिनांक : 15-06-2026

प्रतिलिपि:- सचिव के प्रधान आप्त सचिव, जल संसाधन विभाग, पटना को सूचनार्थ समर्पित।



(ब्रजेश मोहन)

अभियंता प्रमुख, सिंचाई सृजन

ज्ञापांक:-(मो0)2 दरभंगा-183/2022-पार्ट-I- 1217

/पटना, दिनांक : 15-06-2026

प्रतिलिपि:-अभियंता प्रमुख, सिंचाई सृजन, जल संसाधन विभाग/मुख्य अभियंता, योजना एवं मोनिटरिंग, पटना को सूचनार्थ एवं आवश्यक कार्रवाई हेतु प्रेषित।




(ब्रजेश मोहन)

अभियंता प्रमुख, सिंचाई सृजन

ज्ञापांक:-(मो0)2 दरभंगा-183/2022-पार्ट-I- 1217

/पटना, दिनांक : 15-06-2026

प्रतिलिपि:- मुख्य अभियंता, सिंचाई सृजन, जल संसाधन विभाग, दरभंगा/अधीक्षण अभियंता, पश्चिमी कोशी नहर अंचल, जयनगर/झंझारपुर/मधुबनी/दरभंगा तथा कार्यपालक अभियंता, पश्चिमी कोशी नहर प्रमंडल, दरभंगा/झंझारपुर/मधुबनी/राजनगर/बेनीपट्टी/खजौली/अंधराठाढ़ी/सकरी/खुटौना/कुनौली/केवटी/कमला नहर प्रमंडल, जयनगर को सूचनार्थ एवं आवश्यक कार्रवाई हेतु प्रेषित। निदेश है कि मुख्य अभियंता, सिंचाई सृजन, दरभंगा अपने स्तर से संबंधित संवेदक को बैठक की कार्यवाही उपलब्ध कराना सुनिश्चित करें।




(ब्रजेश मोहन)

अभियंता प्रमुख, सिंचाई सृजन

ज्ञापांक:-(मो0)2 दरभंगा-183/2022-पार्ट-I- 1217

/पटना, दिनांक : 15-06-2026

प्रतिलिपि:- कार्यपालक अभियंता, आई0टी0, जल संसाधन विभाग, पटना को सूचनार्थ एवं आवश्यक कार्रवाई तथा विभागीय वेबसाईट पर प्रकाशित करने हेतु प्रेषित।



(ब्रजेश मोहन)

अभियंता प्रमुख, सिंचाई सृजन